



H U L

K M A N D

T A'

S A H H T E K



KONT TAF LI...

- Il-probabilità hija li jkunu aktar l-irġiel li jindarbu waqt ix-xogħol milli n-nisa.
- Bħala medja l-irġiel għandhom tendenza li jgħixu anqas min-nisa.
- Imwiet qabel il-hamsa u sittin sena huma iktar komuni fost l-irġiel.

Parti mir-raġuni għal dawn id-differenzi fis-saħħa hi li n-nisa għandhom tendenza li jiehdu hsieb aktar ta' saħħithom mill-irġiel. Il-kawżi l-iktar komuni li jwasslu għall-imwiet fost l-irġiel huma l-mard kardjovaskulari u l-kanċer. L-irġiel li jmutu ta' eta' żgħira, jmutu l-aktar minhabba mard tal-qalb, incidenti tat-traffiku, jew suwiċidju. L-istil ta' hajja li nagħzlu, kif ukoll l-imġieba fis-saħħa jilagħbu rwol kruċjali li jinfluwenzaw saħħitna, l-mard u l-mwiet.

GĦIX AĦJAR

billi tipprevjeni...

MARD KARDJOVASKULARI

Il-kawżi l-aktar komuni li jwasslu għal imwiet kardjovaskulari, huma l-mard tal-qalb, bħal attakk tal-qalb jew qalb għajjiena u mard cerebrovaskulari, bħal puplesija. Li tgħix stil ta' hajja b'saħħita, u tipprevjeni, jew tiehu t-trattament għal xi kundizzjoni medika b'*checkup* mediku regolari, tgħin sabiex tipprevjeni mard kardjovaskulari.

KANĊER

Il-kanċer tal-pulmun, tal-musrana l-kbira, tal-frixa, u tal-prostata huma l-kawżi ta' mewt l-iktar komuni fost l-irġiel. Il-kanċer hu f'hafna każi ppreventibbli, u li tinduna bil-kanċer kmieni żżid iċ-ċans ta' kura b'mod sostanzjali.

KANĊER TAL-PULMUN

Is-soltu s-sintomi tal-kanċer tal-pulmun ha jidhrux sa meta l-marda tkun diġa fi stadju avvanzat. L-aħjar mod sabiex tnaqqas ir-riskju ta' kanċer tal-pulmun hu li ma tpejjipx, u li tevita li tibla duhhan ta' haddiehor.

IL-KANĊER TAL-MUSRANA L-KBIRA

Sinjali u sintomi tal-kanċer tal-musrana l-kbira jinkludu: tibdil fid-drawwiet tal-imsaren li jdumu iktar minn ftit ijiem; u li ttitlef il-piż mingħajr raġuni ovvja. Individwi għandhom jibdeu *screening* regolari mal-eta' ta' hamsin sena. Dawk li għandhom storja medika fil-familja, jew xi fatturi ta' riskju għal kanċer tal-musrana l-kbira, għandhom jitkelmu mat-tabib tagħhom sabiex jagħmlu *screening* ta' età iżgħar u iktar frekwenti.

IL-KANĊER TAL-FRIFA

Is-soltu ndividwi li għandhom il-kanċer tal-frifa ma jkollhomx sintomi sa meta l-kanċer jkun diġa nfirax f'organi oħrajn. It-tipijip huwa l-iktar fattur ta' riskju mportanti u preventibbli għall-kanċer tal-frifa. It-tipijip hu responsabbli għal 20% sa 30% tal-kanċer tal-frifa.

IL-KANĊER TAL-PROSTATA

Is-soltu fl-istadji bikrin tal-kanċer tal-prostata ma jkun hemm l-ebda sintomu. Li tkun fiżikament attiv, li żżomm il-piż ideali u li tiekol dieta b'saħħita jnaqsu r-riskju tal-kanċer.



INĊIDENTI TAT-TRAFFIKU

L-irġiel għandhom iktar probabbilita' min-nisa li jiġu mweggħa jew imutu f'incident, l-iktar minhabba li l-irġiel għandhom tendenza li jipprattikaw imġieba riskjuża. Sabiex tipprevjeni nċidenti tat-traffiku inti għandek dejjem:

- tilbes is-seatbelt;
- tilbes elmu prottettiv meta issaq il-mutur jew rota;
- iżżomm mat-tabelli tal-limiti tal-velocità;
- ma tixrob u ssuq, jew issaq meta tkun għajjen;
- u tevita d-distrazzjonijiet (bħal użu tal-mobajl) waqt is-sewqan.

INĊIDENTI FUQ IX-XOGHOL

Incidenti fuq ix-xoghol jistghu jiġu prevenuti billi tiegħu miżuri sabiex telimina, tikkontrolla u fejn mhuwiex possibbli, tnaqqas il-livell ta' riskju għal livell aċċettabbli. Fejn riskji mhumix aċċettabbli, inti għandek dejjem tiegħu miżuri protettivi appropjati, bħal tilbes elmu protettiv, maskli eċċ. Użu ta' alkohol u drogi jistghu jżidu r-riskju ta' korrimment u għandhom jiġu evitati. Kun ippreparat għall-emerġenzi. Żomm kit ta' provvista medika. Aghmel pjan. Kun informat.

BENESSERI MENTALI

Ċerti sitwazzjonijiet, bħal: problemi finanzjarji; problemi f'relazzjoni; u mard, jew uġigh kroniku jistghu jżidu r-riskju għal nuqqas ta' saħħa mentali. Sabiex tevita dan, inti għandek:

- issib bilanċ bejn xogħol, affarijiet tad-dar u hin ta' rikreazzjoni;
- ipprioritizza – aghmel l-affarijiet l-iktar importanti l-ewwel;
- kun af il-limiti tiegħek – tiħux hafna xogħol f'daqqa;
- hu hsieb tiegħek innifsek – aghmel l-eżerċizzju, kul sew u hu mistieħ biżżejjed;
- tkellem ma' xi habib tal-fiducja tiegħek rigward xi problemi;
- u timmedikax lilek innifsek (tiħux alkohol, tabakk jew drogi).



DEJEM

FITTEX

L-GHAJNUNA



HU D-DEĊIŻJONIJIET IT-TAJBA SABIEX TIPPROTEĠI S-SAHHÀ TIEGHEK!

- Kul dieta varjata, rikka fil-*ħaxix*, *whole grains*, ikel baxx fix-xaħam u frott. Ikkontrolla d-daqs tal-porzjon u aqra t-tiketti tal-ikel.
- Ixrob mil-inqas 1 ½ litru ta' ilma kuljum.
- Aghmel mil-inqas 150 minuta ta' attivita' aerobika ta' intensita' moderata kull ġimgħa, u attivitajiet li jsaħħu l-muskoli fuq jumejn jew iktar fil-ġimgħa.
- Evita jew illimita l-alkoħol u tieħux drogi. Xorb bla rażan huwa wkoll ta' ħsara. Qatt m'għandek tixrob u ssuq.
- Jekk inti tpejjep, aqta t-tipjip, jew fittex l-għajnnuna. Kif ukoll, evita t-tipjip passiv.
- Ipprattika s-sess protett.
- Orqod biżżejjed regolarment. Ara li torqod bejn 7 - 8 -il siegħa kull lejl.



IBNI RELAZZJONI TAJBA MAT-TABIB TIEGHEK

Aghmel mezz li jkollok it-tabib tiegħek. Iddiskuti l-storja medika tal-familja tiegħek, aghmel *checkup* mediku regolari, u *screening* meħtieġ skond l'eta' tiegħek. Ċertu tip ta' mard u kundizzjonijiet jaf ma jkollhomx sintomi, allura *checkups* jgħinu sabiex inti tidentifika r-riskji kmieni jew qabel dawn ma jsiru problema!

**GHAL IKTAR PARIRI FUQ STIL TA' HAJJA B'SAHHITA,
IKKUNTATJA D-DIRETTORAT TAL-PROMOZZJONI
TAS-SAHHA U PREVENZJONI TAL-MARD FUQ
HEALTH.PRO@GOV.MT JEW FUQ 2326 6000.**

American Cancer Society (2015). Meħud minn www.cancer.org/index

Brott A., and the Blueprint for Men's health Advisory Board (2015). *Blueprint for Men's Health: A Guide to a Healthy Lifestyle* (2nd ed.). Meħud minn <http://www.blueprintformenshealth.com/downloads.php>

Directorate for Health Information and Research (2015). *Annual Mortality Report 2013 National Mortality Registry*. Meħud minn https://ehealth.gov.mt/HealthPortal/chief_medical_officer/healthinfor_research/registries/deaths.aspx



**Direttorat għall-Promozzjoni
tas-Saħħa u Prevenzjoni tal-Mard**

58, The Emporium, Triq C. De Brocktorff, Msida MSD 1421 Malta.
Tel: 2326 6000, Fax: 2326 6104, www.health.gov.mt



SEGRETERJAT PARLAMENTARI
GĦAS-SAHHA